



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:23.04.2026

പ്രധാനവാർത്തകൾ

1. തമിഴ്നാട്ടിലും, പശ്ചിമബംഗാളിലെ ഒന്നാംഘട്ടത്തിലെയും നിയമസഭ തിരഞ്ഞെടുപ്പിന്റെ വോട്ടെടുപ്പ് പുരോഗമിക്കുന്നു. 11 മണിവരെ തമിഴ്നാട്ടിൽ 37.56 ശതമാനവും, പശ്ചിമബംഗാളിൽ 41.11 ശതമാനവുമാണ് പോളിംഗ്.
2. തൃശ്ശൂർ വെടിക്കെട്ടുപുര അപകടത്തിന്റെ പശ്ചാത്തലത്തിൽ തൃശ്ശൂർ പുരം നടത്തുന്നത് സംബന്ധിച്ച് തീരുമാനം എടുക്കുന്നതിന് തൃശ്ശൂർ കളക്ടറേറ്റിൽ ഉന്നതതല യോഗം ചേരുന്നു.
3. സംസ്ഥാനത്ത് കനത്ത ചൂട് തുടരും. പാലക്കാട് ഉയർന്ന താപനില 41 ഡിഗ്രി സെൽഷ്യസിലെത്തി. പൊതുജനങ്ങൾ ജാഗ്രത പാലിക്കണമെന്ന് സംസ്ഥാന ദുരന്ത നിവാരണ അതോറിറ്റി നിർദ്ദേശം.
4. സിബിഎസ്ഇ പത്താം ക്ലാസ് പരീക്ഷയുടെ രണ്ടാം ഘട്ടം - അടുത്ത മാസം 15 മുതൽ ആരംഭിക്കും.

5. അറിവിന്റേയും ഭാവനയുടേയും ലോകത്തേക്ക് വായനക്കാരെ ആകർഷിക്കുക എന്ന ലക്ഷ്യത്തോടെ ഇന്ന് ലോക പുസ്തക ദിനം.

6. ഐഎസ്എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ്, ഓഡീഷ എഫ് സിയെ നേരിടും.



തമിഴ്നാട്-പശ്ചിമബംഗാൾ തിരഞ്ഞെടുപ്പ്(INTRO)

തമിഴ്നാട്ടിലും, പശ്ചിമബംഗാളിലെ ഒന്നാംഘട്ടത്തിലേക്കുമുള്ള നിയമസഭ തിരഞ്ഞെടുപ്പിന്റെ വോട്ടെടുപ്പ് പുരോഗമിക്കുന്നു.

11 മണിവരെയുള്ള കണക്കുകൾ പ്രകാരം തമിഴ്നാട്ടിൽ 37.56 ശതമാനവും, പശ്ചിമബംഗാളിൽ 41.11 ശതമാനവുമാണ് പോളിംഗ്. രാവിലെ 7 മണിക്ക് ആരംഭിച്ച വോട്ടെടുപ്പ് വൈകുന്നേരം 6 മണി വരെ നീളും. തമിഴ്നാട്ടിലെ 234 നിയമസഭാ മണ്ഡലങ്ങളിലേക്ക് ഒറ്റഘട്ടമായാണ് വോട്ടെടുപ്പ്.

കൂടുതൽ വിവരങ്ങളുമായി ആകാശവാണി ചെന്നൈ ലേഖകൻ ദേവീപദ്മനാഭൻ....

പശ്ചിമ ബംഗാളിൽ ആദ്യഘട്ടത്തിൽ 152 നിയമസഭാ മണ്ഡലങ്ങളിലാണ് വോട്ടെടുപ്പ് നടക്കുന്നത്. നിയമസഭ തിരഞ്ഞെടുപ്പ് നടന്ന കേരളം ഉൾപ്പെടെയുള്ള

സംസ്ഥാനങ്ങളിലും പുതുച്ചേരിയിലും വോട്ടെണ്ണൽ മെയ് നാലിനാണ്.



ഉപതിരഞ്ഞെടുപ്പ്-മഹാരാഷ്ട്ര-ഗുജറാത്ത്

മഹാരാഷ്ട്രയിലെ ബാരാമതി മണ്ഡലത്തിലും രാഹുരി മണ്ഡലത്തിലും ഉപതിരഞ്ഞെടുപ്പ് പുരോഗമിക്കുന്നു. 11 മണിവരെയുള്ള കണക്കനുസരിച്ച് ബാരാമതിയിൽ 20.55 ശതമാനവും രാഹുരിയിൽ 18.22 ശതമാനവും പോളിങ്ങ് രേഖപ്പെടുത്തി. ഉപതിരഞ്ഞെടുപ്പ് നടക്കുന്ന ഗുജറാത്തിലെ ഉമ്രേത്ത് നിയമസഭാ മണ്ഡലത്തിൽ 11 മണിവരെ 25.65 ശതമാനം പോളിങ്ങ് രേഖപ്പെടുത്തി.



സ്ത്രോങ്ങ് റൂം വിവാദം

സ്ത്രോങ്ങ് റൂം വിവാദം സംബന്ധിച്ച് ഹൈക്കോടതിയിൽ നാളെ ഹർജി നൽകുമെന്ന് കോഴിക്കോട് DCC പ്രസിഡന്റ് കെ.പ്രവീൺ കുമാർ. മുഖ്യ തിരഞ്ഞെടുപ്പ് ഓഫീസർക്ക് ഇന്ന് നേരിട്ട് പരാതി നൽകുമെന്നും വീഴ്ച വരുത്തിയ ഉദ്യോഗസ്ഥർക്കെതിരെ നടപടിയെടുക്കണമെന്നും അദ്ദേഹം പറഞ്ഞു.



തൃശ്ശൂർ അപകടം

തൃശ്ശൂർ വെടിക്കെട്ടുപുര സ്പോട്സനുമായി ബന്ധപ്പെട്ട് ഫോറൻസിക് ഡിപ്പാർട്ട്മെന്റ് പ്രാഥമിക അന്വേഷണവും തെളിവുശേഖരണവും പൂർത്തിയാക്കി. അന്തിമ റിപ്പോർട്ട് ഉടൻ സമർപ്പിക്കും. നാളെ വരെയാണ് തിരുവമ്പാടി ദേവസ്വത്തിന്റെ ദുഃഖാചരണം. ചമയ പ്രദർശനം 25-ാം തീയതിയിലേക്ക് മാത്രമായി ചുരുക്കിയിട്ടുണ്ട്. അതേസമയം അപകടത്തിൽ പരിക്കേറ്റ് ഐസിയുവിലുള്ള നാല് പേരിൽ ഒരാളുടെ നില മെച്ചപ്പെട്ടു. 14 പേർക്കാണ് അപകടത്തിൽ ജീവൻ നഷ്ടപ്പെട്ടത്.



തൃശ്ശൂർപുരം(ഇൻട്രോ)

തൃശ്ശൂർ പുരം നടത്തിപ്പുമായി ബന്ധപ്പെട്ട ഉന്നത തലയോഗം തൃശ്ശൂരിൽ പുരോഗമിക്കുകയാണ്.

വിശദാംശങ്ങളുമായി ആകാശവാണി തൃശ്ശൂർ ജില്ലാ പ്രതിനിധി ഭരിതാ പ്രതാപ്.....

(വോയിസ്)



സിബിഎസ്ഇ

സിബിഎസ്ഇ പത്താം ക്ലാസ് പരീക്ഷയുടെ രണ്ടാം ഘട്ടം - മെയ് 15 മുതൽ. സ്കോറുകൾ മെച്ചപ്പെടുത്താൻ ആഗ്രഹിക്കുന്ന വിദ്യാർത്ഥികൾക്ക് അവസരമുണ്ടാകും. സയൻസ്, ഗണിതം, സാമൂഹിക ശാസ്ത്രം, ഭാഷകൾ എന്നിവയിലെ ഏതെങ്കിലും മൂന്ന് വിഷയങ്ങളിൽ പ്രകടനം മെച്ചപ്പെടുത്താൻ എല്ലാ വിദ്യാർത്ഥികളെയും അനുവദിക്കും.



യുഎസ് അഡ്വൈസറി

പശ്ചിമേഷ്യൻ സംഘർഷത്തിനിടയിൽ, ഇറാനിലെ വ്യോമാതിർത്തി ഭാഗികമായി തുറന്നു. ഈ സാഹചര്യത്തിൽ യുഎസ് സ്റ്റേറ്റ് ഡിപ്പാർട്ട്മെന്റ് ഇറാനിലുള്ള അമേരിക്കൻ പൗരന്മാരോട് രാജ്യം വിടാൻ നിർദ്ദേശിച്ചു. ഫെബ്രുവരിയിൽ യുഎസ്-ഇസ്രായേൽ സംയുക്ത ആക്രമണങ്ങൾക്ക് ശേഷം ഇറാൻ വ്യോമാതിർത്തി അടച്ചിരുന്നു. അതേസമയം ഇറാനുമായുള്ള വെടിനിർത്തൽ നീട്ടിയിട്ടുണ്ടെന്ന് വൈറ്റ് ഹൗസ് വൃത്തങ്ങൾ അറിയിച്ചു.



താപനില

സംസ്ഥാനത്ത് കനത്ത ചൂട് തുടരും. പാലക്കാട് ജില്ലയിൽ ഈ വർഷത്തെ ഏറ്റവും ഉയർന്ന ചൂട് ഇന്നലെ

മലമ്പുഴയിൽ രേഖപ്പെടുത്തി. 41.1 ഡിഗ്രി സെൽഷ്യസ്. മുണ്ടൂരിൽ 40.2 ഡിഗ്രിയും ആലത്തൂരിൽ 40.1 ഡിഗ്രി സെൽഷ്യസുമാണ് പകൽ താപനില. കൊല്ലത്ത് 39 ഡിഗ്രി സെൽഷ്യസ് വരെയും; കോട്ടയംത്ത് 38 ഡിഗ്രി സെൽഷ്യസ് വരെയും താപനില ഉയരാൻ സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് മുന്നറിയിപ്പ് നൽകി. പൊതുജനങ്ങൾ ജാഗ്രത പാലിക്കണമെന്ന് സംസ്ഥാന ദുരന്ത നിവാരണ അതോറിറ്റിയും അറിയിച്ചു. സംസ്ഥാനത്ത് ചിലയിടങ്ങളിൽ ഇടിമിന്നലോട് കൂടിയ മഴയ്ക്കും സാധ്യതയുണ്ട്.



പാലക്കാട് ചൂട്(ഇൻട്രോ)

പാലക്കാട് ജില്ലയിലെ ഈ വർഷത്തെ ഏറ്റവും കൂടിയ ചൂടാണ് ഇന്നലെ മലമ്പുഴയിൽ രേഖപ്പെടുത്തിയത്, 41.1 ഡിഗ്രി സെൽഷ്യസ് ചൂട് ഉയരുന്ന സാഹചര്യത്തിൽ വേനൽക്കാല പ്രതിരോധ പ്രവർത്തനങ്ങൾ ചർച്ച ചെയ്യാൻ ഇന്നലെ ജില്ലാ കളക്ടറുടെ അധ്യക്ഷതയിൽ വിവിധ വകുപ്പ് ഉദ്യോഗസ്ഥരുടെ യോഗം ചേർന്നു .

കൂടുതൽ വിവരങ്ങളുമായി ആകാശവാണി പാലക്കാട് ജില്ലാ പ്രതിനിധി ഫൈസൽ അലിമുത്ത്.....

(വോയിസ്)



മുൻകൂർ ജാമ്യാപേക്ഷ

കണ്ണൂർ അഞ്ചരക്കണ്ടി ദന്തൽ കോളേജ് ബി.ഡി.എസ് വിദ്യാർത്ഥിനി നിതിൻ രാജിന്റെ മരണത്തിൽ കുറ്റക്കാരായവരെ അറസ്റ്റ് ചെയ്യണമെന്ന് ആവശ്യപ്പെട്ട് മുസ്ലിം യൂത്ത് ലീഗ് പ്രവർത്തകർ കോളേജിലേക്ക് നടത്തിയ മാർച്ചിൽ സംഘർഷം. ബാരികേഡ് മറികടന്നു ഇരട്ട കയറാൻ ശ്രമിച്ച പ്രവർത്തകരെ പോലീസ് ബലംപ്രയോഗിച്ച് നീക്കി. അതിനിടെ ദന്തൽ കോളേജിലെ ഡോ. റാം, ഡോ. സംഗീത നമ്പ്യാർ എന്നിവരുടെ മുൻകൂർ ജാമ്യ അപേക്ഷ തലശ്ശേരി കോടതി ഇന്ന് പരിഗണിക്കും




ലോക പുസ്തക ദിനം (ഇൻട്രോ)

ഇന്ന് ലോക പുസ്തക പകർപ്പവകാശ ദിനം. അറിവിന്റേയും ഭാവനയുടേയും ലോകത്തേക്ക് വായനക്കാരെ ക്ഷണിച്ചുകൊണ്ട് ഇന്ന് പുസ്തകദിനം ആഘോഷിക്കുന്നു. വായനാ രീതിയും അനുഭവതലങ്ങളും ഏറെ മാറിയ പുതിയ കാലത്തും പുസ്തകങ്ങൾ കൈമാറിയും, ലൈബ്രറികൾ സന്ദർശിച്ചും, കഥാപാത്രങ്ങളായി വേഷമിട്ടും പ്രായഭേദമന്യേ ലോകമെമ്പാടും പുസ്തകദിനത്തെ വരവേൽക്കുന്നു.

ഒരു റിപ്പോർട്ട്...

(വോയ്സ്)



ലോക പുസ്തക ദിനം (വോയിസ്)

അക്ഷരങ്ങളിലൂടെ ലോകത്തെ അറിയാനും, പകർപ്പവകാശ നിയമങ്ങളെക്കുറിച്ച് അവബോധം വളർത്താനുമായി യുനെസ്കോയുടെ ആഭിമുഖ്യത്തിലാണ് എല്ലാവർഷവും ഏപ്രിൽ 23 ലോക പുസ്തക—പകർപ്പവകാശ ദിനമായി ആചരിക്കുന്നത്. 1995-ൽ പാരീസിൽ നടന്ന യുനെസ്കോ പൊതുസമ്മേളനത്തിൽ, സാഹിത്യലോകത്തെ ഇതിഹാസങ്ങളായ വിലയ്ക്കുപിടിച്ച, മിഗ്വേൽ ഡി സെർവാന്റസ്, ഗാർസിലാസോ ഡി ലാ വേഗ എന്നിവരുടെ ചരമദിനം പുസ്തക ദിനമായി ആചരിക്കുന്നതിന് തുടക്കമിട്ടു. മൊറോക്കോയിലെ റബാത്ത് നഗരത്തെയാണ് യുനെസ്കോ ഈ വർഷത്തെ ലോക പുസ്തക തലസ്ഥാനമായി തിരഞ്ഞെടുത്തിരിക്കുന്നത്. ഡിജിറ്റൽ യുഗത്തിലും വായനയുടെ പ്രാധാന്യവും പുസ്തകങ്ങളുടെ സാംസ്കാരികമൂല്യവും വിളിച്ചോതി 2026- വായനയുടെ ദേശീയവർഷമായി ആചരിക്കുകയാണ്. കുട്ടികളിലും മുതിർന്നവരിലും വായനാശീലം കുറയുന്ന സാഹചര്യത്തിൽ, വായനയെ ജീവിതത്തിന്റെ ഭാഗമാക്കുക എന്നതാണ് പ്രധാന ലക്ഷ്യം. "ഗോ ഓൾ ഇൻ" (Go All In) എന്ന മുദ്രാവാക്യത്തിലൂടെ വായനയെ വിനോദമായി

കാണാനും, ഇഷ്ടവിഷയങ്ങളിലൂടെ പുസ്തകങ്ങളിലേക്ക് കൂടുതൽ ആഴത്തിൽ ഇറങ്ങിച്ചെല്ലാനും ആഹ്വാനം ചെയ്യുന്നു. നാഷണൽ ബുക്ക് ട്രസ്റ്റ് പുസ്തക പ്രദർശനങ്ങളും ശിൽപ്പശാലകളും സംഘടിപ്പിക്കുന്നുണ്ട്.

ന്യൂസ് ഡസ്റ്റ് ആകാശവാണി....



ഐഎസ്എൽ

ഐഎസ്എൽ ഫുട്ബോളിൽ ഇന്ന് കേരള ബ്ലാസ്റ്റേഴ്സ്, ഒഡീഷ എഫ് സിയെ നേരിടും. കൊച്ചി ജവാഹർലാൽ നെഹ്റു സ്റ്റേഡിയത്തിൽ 7.30 നാണ് മത്സരം.



ഐപിഎൽ

ഐപിഎൽ ക്രിക്കറ്റിൽ ഇന്ന് മുംബൈ ഇന്ത്യൻസ്, ചെന്നൈ സൂപ്പർകിംഗ്സിനെ നേരിടും. രാത്രി 7.30-ന് മുംബൈ വാംഖഡെ സ്റ്റേഡിയത്തിലാണ് മത്സരം.



ഓഹരി+സ്വർണം

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 773 പോയിന്റ് നഷ്ടത്തിൽ 77,736ലും


ദേശീയ ഓഹരി സൂചിക നിഫ്റ്റി 196 പോയിന്റ് നഷ്ടത്തിൽ 24,185ലും വ്യാപാരം പുരോഗമിക്കുന്നു.

സ്വർണ്ണവില കുറഞ്ഞു. ഗ്രാമിന് 110 രൂപ കുറഞ്ഞ് 14,075 രൂപയും പവന് ഒരുകക്ഷത്തി 12,600 രൂപയുമാണ് ഇന്നത്തെ വില.



ആയുഷ് - പരിശീലന പരിപാടി

ആയുഷ് മന്ത്രാലയത്തിന് കീഴിലുള്ള സെൻട്രൽ കൗൺസിൽ ഫോർ റിസർച്ച് ഇൻ ആയുർവേദ സയൻസസ്, "സംവർദ്ധന -2026" എന്ന പേരിൽ സംഘടിപ്പിക്കുന്ന രണ്ട് ദിവസത്തെ പരിശീലന പരിപാടിക്ക് ഇന്ന് തൃശ്ശൂരിൽ തുടക്കമാകും. ചെറുതുരുത്തിയിലെ ദേശീയ ആയുർവേദ പഞ്ചകർമ്മ ഗവേഷണ കേന്ദ്രത്തിലാണ് പരിശീലനം നടക്കുന്നത്. രാജ്യത്തുടനീളമുള്ള വിവിധ സിസിആർഎഎസ് സ്ഥാപനങ്ങളിലെ ഉദ്യോഗസ്ഥർക്കാണ് പരിശീലനം.



RNU TVPM